

मीडिया समन्वयक कार्यालय
जामिया मिल्लिया इस्लामिया

विज्ञप्ति एवं निमंत्रण

26 अक्टूबर

जामिया मिल्लिया में वार्षिक तालीमी मेला

जामिया मिल्लिया इस्लामिया :जेएमआई: में उसके 97 वें स्थापना दिवस के मौके पर 29 अक्टूबर से दो दिवसीय “तालीमी मेले” का आयोजन हो रहा है। हर साल मनाए जाने वाले इस तालीमी मेले में इस बार पुस्तक मेला, फोटोग्राफी प्रदर्शनी, फिल्म उत्सव, मुशायरा, लघु कथाओं का नाटकीय पठन, नुक्कड़ नाटकों, विभिन्न विषयों पर व्याख्यान आदि का आयोजन होगा।

जेएमआई की चांसलर और मणिपुर की राज्यपाल डा नजमा हेपतुल्ला इस आयोजन का उद्घाटन करेंगी। वाइस चांसलर प्रो तलत अहमद, प्रो वाइस चांसलर प्रो शाहिद अशरफ, रजिस्ट्रार ए पी सिद्दीकी, सभी विभागों के डीन, निदेशक, अध्यापकों, छात्रों और विशिष्ट मेहमानों की उपस्थिति में मेला धूम धाम से मनाया जाएगा।

मेले में जामिया नगर के रिहायशी इलाकों के लोग भी बड़े पैमाने पर आते हैं। इस अवसर पर छात्रों की ओर से खान-पान सामग्री से लेकर विभिन्न किस्मों की दिलचस्प स्टाल लगाई जाती हैं जिनमें खूब भीड़ होती है। चारों ओर उत्सव का माहौल होता है।

तालीमी मेले में मुशायरा, कव्वाली, बिजनेस क्विज़, जेनेरिक क्विज़, वाद विवाद, बैत बाज़ी, फूड फेस्टिवल, पोस्टर मेकिंग प्रतियोगिता और संगीत आदि कार्यक्रमों का आयोजन होगा।

विश्वविद्यालय अनुदान आयोग के संयुक्त सचिव प्रो देव स्वरूप फोटो प्रदर्शनी का उद्घाटन करेंगे। अंबेडकर विश्वविद्यालय के वाइस चांसलर प्रो श्याम बी मेनन और पीडीएम विश्वविद्यालय के प्रो ए के बख्शी विभिन्न विषयों पर व्याख्यान देंगे।

गंधर्व थ्येटर, जयपुर की ओर से तालीमी मेले में “ मायने गंभीर होने के” नाटक का मंचन होगा जिसका निर्देशन सौरभ श्रीवास्तव ने किया है।

प्रो गुरप्रीत महाजन “बहु-संस्कृति और संयम “ पर तथा सुश्री सीमा मुस्तफा “महिला एवं लेखनी में रचनात्मकता “ विषयों पर चर्चा करेंगी।

— — — — —

प्रिंट एवं इलेक्ट्रानिक मीडिया के पत्रकार एवं फोटोग्राफर इस आयोजन को कवर करने के लिए आमंत्रित हैं। इस संबंध में मीडिया कोऑर्डनेटर प्रो साइमा सईद से उनके मोबाइल फोन 9891227771 या लैंड लाइन फोन 011-26980090 पर संपर्क किया जा सकता है।

प्रो साइमा सईद

मीडिया कोऑर्डनेटर